

දකුණු පළාත් අධ්‍යාපන දෙපාර්තමේන්තුව

අර්ධ වාර්ෂික පරීක්ෂණය 2019

11 ශ්‍රේණිය ව්‍යාපාර හා ගිණුම්කරණ අධ්‍යයනය - I

නම/විභාග අංකය :-

කාලය : පැය 3යි

- සියලුම ප්‍රශ්නවලට පිළිතුරු සපයන්න. මෙම ප්‍රශ්න පත්‍රය සඳහා ලකුණු 40ක් ලැබේ.
- අංක 1 සිට 40 තෙක් ප්‍රශ්නවලදී ඇති (1), (2), (3), (4) උත්තරවලින් නිවැරදි හෝ වඩාත් ගැළපෙන හෝ පිළිතුර තෝරන්න.

● පහත සඳහන් සිද්ධිය ඇසුරෙන් අංක 1 සිට 5 තෙක් ප්‍රශ්නවලට පිළිතුරු සපයන්න.

කාන්තා ජනගහනය ඉහළ ප්‍රදේශයක කාන්තා නිම් ඇඳුම් ව්‍යාපාරයක් මල්කා හා නිමල්කා විසින් පවත්වාගෙන යයි. ව්‍යාපාරික නාමය 'ගෝල්ඩ් ටෙක්ස්' නමින් පවත්වාගෙන යාමට අපේක්ෂා කරති.

- නිම් ඇඳුම් අලෙවිය තුළින් සපුරාලන්නේ කාන්තාවන්ගේ,
 - අපේක්ෂාවකි.
 - අවශ්‍යතාවකි
 - වුවමනාවකි
 - රුචිකත්වකි.
- මෙම ව්‍යාපාරයේ ඉලක්ක වෙළඳපොළ කොටස වනුයේ,
 - කාන්තාවන්ය.
 - නිම් ඇඳුම්ය
 - ඉහළ ආදායම්ලාභීන්ය.
 - ප්‍රාදේශීය වෙළඳපොළය
- ඉහළ ජනගහණයක් පැවතීම
 - අවස්ථාවකි.
 - තර්ජනයකි.
 - ශක්තියකි.
 - අභියෝගයකි.
- ගෝල්ඩ් ටෙක්ස් ව්‍යාපාරය,
 - හවුල් ව්‍යාපාරයකි.
 - කේවලස්වාමී ව්‍යාපාරයකි
 - සමිති සංවිධාන ව්‍යාපාරයකි.
 - සංස්ථාපිත ව්‍යාපාරයකි.
- ගැනුම් හා විකුණුම් මත 15% ක එකතු කළ අගය මත බද්දක් (VAT) පැනවීම රජයේ තීරණයකි. මෙය අයත් වනුයේ,
 - ආර්ථික පරිසරයටය
 - ගෝලීය පරිසරයටය
 - තාක්ෂණික පරිසරයටය
 - නෛතික පරිසරයටය
- මිනිස් අවශ්‍යතා හා මිනිස් වුවමනා සම්බන්ධයෙන් ඉදිරිපත් කර ඇති පිළිතුරුවලින් නිවැරදි පිළිතුර තෝරන්න


<u>මිනිස් අවශ්‍යතා</u>	<u>මිනිස් වුවමනා</u>
1. විවිධ වේ	පොදු වේ
2. අසීමිත වේ	පොදු වේ.
3. සීමිත වේ	විවිධ වේ
4. සංකීර්ණ වේ	නිර්මාණය කළ හැකි වේ.

● 7 හා 8 යන ප්‍රශ්න සඳහා පිළිතුරු සැපයීමේදී පහත විස්තරය සැලකිල්ලට ගන්න.

තම පියාගෙන් උරුම වූ රු 800000 වටිනා ගොඩනැගිල්ලක් සමත් විසින් පාවහන් නිෂ්පාදනය සිදු කරනු ලබයි. නිෂ්පාදන කටයුතු සඳහා පුහුණු ශ්‍රමිකයන් දෙදෙනෙකුගේ සහභාගිත්වය පවතී.

- නිෂ්පාදන කටයුතු සඳහා භාවිත කරනු ලබන ගොඩනැගිල්ල අයත්වන නිෂ්පාදන සාධකය,
 - භූමිය වේ.
 - ශ්‍රමය වේ.
 - ප්‍රාග්ධනය වේ.
 - ව්‍යවසාය වේ.

8. “සනීපා පාවහන්” ලෙස ව්‍යාපාරික නාමය පවත්වා ගැනීමේදී ලියාපදිංචි කිරීමේ සහතිකය ලබාගත යුත්තේ,
1. අදාළ ප්‍රාදේශීය ලේකම් කාර්යාලයෙනි
 2. අදාළ ප්‍රාදේශීය සභාවෙනි
 3. සමාගම් රෙජිස්ටාර් කාර්යාලයෙනි
 4. කාර්මික සංවර්ධන මණ්ඩලයෙනි
9. පියල් මාතර බෙලිඅත්ත දුම්රියේ ගමන් කරන මගීන්ට රටකපු විකිණීම සිදු කරයි. මෙය,
1. සෘජු වෙළඳාමකි
 2. සිල්ලර වෙළඳාමකි
 3. තොග වෙළඳාමකි
 4. අතරමැදි වෙළඳාමකි
10. සන්නිවේදන ක්‍රියාවලියක මූලිකාංගවලින් කිහිපයක් අනුපිළිවෙලින් පහත දක්වා ඇති අතර A ස්ථානයේ තිබිය යුතු මූලිකාංගය කුමක් ද?



1. ප්‍රතිපෝෂණය වේ
 2. පණිවිඩය වේ
 3. ප්‍රතිචාරය වේ
 4. ග්‍රාහකයා වේ
11. රක්ෂණයේ පදනම වනුයේ,
1. සිදු වූ හානියට වන්දි ගෙවීමයි.
 2. රක්ෂණ සමාගම් ලාභ ඉපයීමයි.
 3. අවදානම් ඒකරාශී කිරීමයි.
 4. අවදානම් ඉවත්කරලීමයි.
12. බැංකු ගිණුමේ ඇති මුදල්වලින් සෘජුවම ගෙවීම් කිරීමට හැකිවන පරිදි වාණිජ බැංකු විසින් ගනුදෙනුකරුවන්ට නිකුත් කර ඇති කාඩ්පත් විශේෂය වනුයේ,
1. ණයපත්ය.
 2. හරපත්ය.
 3. චීසා කාඩ්පත්ය.
 4. පෙරගෙවුම් කාඩ්පත්ය.
13. “අධික වර්ෂාවක් සමග නායයාමකට ලක් වූ ප්‍රදේශයක අවතැන් වූ හා රෝගී තත්ත්වයට පත් වූ ජන කොට්ඨාශයක් සඳහා ආහාර ඖෂධ හා වෛද්‍ය උපකරණවල දැඩි අවශ්‍යතාවය පවතී.” අදාළ ද්‍රව්‍ය ඔවුන් වෙත ලබාදීමට තෝරා ගත යුත්තේ,
1. දුම්රිය මාර්ග ප්‍රවාහනයයි
 2. මහා මාර්ග ප්‍රවාහනයයි
 3. ජල මාර්ග ප්‍රවාහනයයි
 4. ගුවන් මාර්ග ප්‍රවාහනයයි

● **14 හා 15 යන ප්‍රශ්නවලට පිළිතුරු සැපයීමේදී පහත සඳහන් විස්තරය සැලකිල්ලට ගන්න.**

“හංසලී සී/ස නාඔටුන්න පොදු සමාගමෙන් මිලදී ගෙන තිබූ රු 20 වූ සාමාන්‍ය කොටස් 2500 එකක් රු 30 බැගින් විකුණයි”

14. සී/ස නාඔටුන්න පොදු සමාගම සම්බන්ධයෙන් ඉදිරිපත් කර ඇති පිළිතුරුවලින් සාවද්‍ය පිළිතුර තෝරන්න.
1. සමාගම ලියාපදිංචි කර ඇත්තේ සමාගම් රෙජිස්ටාර් කාර්යාලයේය.
 2. අධ්‍යක්ෂ මණ්ඩලයක් මගින් පාලන කටයුතු සිදු කරනු ලබයි.
 3. සමාගමේ කොටස් මිලදීගත් අයෙකුගේ වගකීම තමා මිලදී ගත් කොටස්වල වටිනාකම දක්වා සීමා වේ.
 4. නීතිමය පුද්ගලභාවයක් නොමැති ව්‍යාපාර සංවිධාන ප්‍රභේදයකි.
15. හංසලී තම සාමාන්‍ය කොටස් විකිණීමෙන් ලැබූ ප්‍රාග්ධන ලාභය,
1. රු 50000 කි
 2. රු 75000 කි
 3. රු 25000 කි
 4. රු 100 000 කි
16. මිනිස් අවශ්‍යතා හා වුවමනා තෘප්තිමත් කිරීම සඳහා වටිනාකමින් යුත් නිෂ්පාදිතයන් නිර්මාණය කිරීමේ හා පිළිගැන්වීමේ ක්‍රියාවලිය
1. ප්‍රවර්ධනයයි
 2. අලෙවිකරණයයි
 3. නවෝත්පාදනයයි.
 4. නිර්මාණශීලීත්වයයි
17. ගිණුම්කරණයේ මූලික අරමුණ.
1. ව්‍යාපාරයේ ලාභ හෝ අලාභ ගණනය කිරීම වේ.
 2. ව්‍යාපාරික ගනුදෙනු නිසි පරිදි වාර්තා කිරීම වේ.
 3. ව්‍යාපාරයේ මූල්‍ය තත්ත්වය සතුටුදායකද යන්න පරීක්ෂා කිරීම වේ.
 4. තීරණ ගැනීමට ප්‍රයෝජනවත් වන තොරතුරු ඇල්මැති පාර්ශ්වවලට සැපයීම වේ.

18. ණය හිමියන්ට ගෙවිය යුතු රු 15000 ව්‍යාපාරයේ හිමිකරු විසින් තම පෞද්ගලික මුදලින් ගෙවූ විට
1. ව්‍යාපාරයේ හිමිකම්වල වැඩිවීමක් සිදුවේ.
 2. ව්‍යාපාරයේ වගකීම්වල අඩුවීමක් සිදුවේ
 3. ව්‍යාපාරයේ වත්කම්වල වැඩිවීමක් හා වගකීම්වල අඩුවීමක් සිදු වේ.
 4. ව්‍යාපාරයේ හිමිකම්වල වැඩිවීමක් හා වගකීම්වල අඩුවීමක් සිදුවේ.
19. අතීත ගනුදෙනුවක ප්‍රතිඵලයක් ලෙස ඇතිවන, අනාගතයේදී ව්‍යාපාරයට ආර්ථික ප්‍රතිලාභ ගලා එන්නා වූ ව්‍යාපාරය විසින් පාලනය කරනු ලබන සම්පත්,
1. හිමිකම් වේ
 2. වත්කම් වේ
 3. මුදල් වේ
 4. වගකීම් වේ
20. “වැඩිවීම” හරටත් “අඩුවීම” බැරටත් සටහන් වන ගිණුම් වර්ග
1. වත්කම් හා වියදම් ගිණුම් වේ.
 2. ආදායම් හා වත්කම් ගිණුම් වේ.
 3. හිමිකම් හා වියදම් ගිණුම් වේ.
 4. වත්කම් හා ආදායම් ගිණුම් වේ.

● පහත සඳහන් තොරතුරු සැලකිල්ලට ගනිමින් 21 සිට 23 දක්වා පිළිතුරු සපයන්න.

2019. 06. 01 දිනට කල්පනී ව්‍යාපාරයේ තොරතුරුවලින් සමහරක් පහත දැක්වේ.

	(රු.)
යන්ත්‍ර උපකරණ	150000
වෙළඳ නොග	30000
මුදල්	60000
ණය හිමියෝ	40000

2019. 06. 07 න් අවසන් වූ සතිය තුළ සිදු වූ ගනුදෙනු පහත දැක්වේ.

- A විකිණීම සඳහා රු 15000 භාණ්ඩ තොගයක් තාරතාගෙන් (ණයට) ලබා ගැනීම
- B ණයහිමියන්ට රු 2000 කට ණය ගෙවීමේදී 10% ක වට්ටමක් ලැබීම
- C යන්ත්‍ර උපකරණවලින් රු 3000 ක ප්‍රමාණයක් ක්ෂය වීම
- D රු 12000 ක පිරිවැය වූ භාණ්ඩ තොගයක් රු 200000 ක විකිණීම

21. ව්‍යාපාරයේ හිමිකම් වැඩිවීමට බලපාන ගනුදෙනු වනුයේ
1. B හා C ය.
 2. A හා B ය.
 3. B හා D ය.
 4. B C හා D ය.
22. 2019. 06. 01 දිනට ව්‍යාපාරයේ ප්‍රාග්ධනය
1. රු 140000 කි
 2. රු 200000 කි
 3. රු 240000 කි
 4. රු 280000 කි
23. A, B, C, D යන ගනුදෙනුවල බලපෑමෙන් පසු ව්‍යාපාරයේ වත්කම්, හිමිකම්, වගකීම්වල අගයන් වනුයේ,
- | වත්කම් රු | හිමිකම් රු | වගකීම් රු |
|-----------|------------|-----------|
| 1. 255000 | 200000 | 55000 |
| 2. 240000 | 205000 | 35000 |
| 3. 242000 | 207000 | 35000 |
| 4. 254000 | 219000 | 35000 |

24. 2019. 06. 30 න් අවසන් වූ මාස තුන තුළ ව්‍යාපාරයේ හිමිකම් රු 8000 ද වගකීම් රු 3000 කින් ද වැඩි වී ඇත්නම්
1. ව්‍යාපාර වත්කම්වල කිසිදු වෙනසක් සිදුවී නැත
 2. ව්‍යාපාරයේ වත්කම් රු 5000 කින් වැඩි වී ඇත.
 3. ව්‍යාපාරයේ වත්කම් රු 8000 කින් වැඩි වී ඇත
 4. ව්‍යාපාරයේ වත්කම් රු 11000 කින් වැඩි වී ඇත.

25. කාලච්ඡේදයේ විකුණුම් ජ,නලයේ එකතුව

1. ණයගැති ගිණුමට බැර කරනු ලබයි
2. විකුණුම් ගිණුමට බැර කරනු ලබයි
3. විකුණුම් ගිණුමට හර කරනු ලබයි
4. ආදායම් ප්‍රකාශනයට හර කරනු ලබයි

● අංක 26 හා 27 ප්‍රශ්නවලට පිළිතුරු සැපයීමේදී පහත දැක්වෙන විස්තරය සැලකිල්ලට ගන්න.

2019. 07. 01 දින ලක්මාල් ව්‍යාපාරයේ ප්‍රයෝජනය සඳහා වන්දිමාල්ගෙන් එකක් රු 50000 බැගින් ආරක්ෂිත කැමරා දෙකක් ණය පදනම යටතේ ලබාගෙන ඇත.

26. ඉහත ගනුදෙනුව හා සම්බන්ධ මූලාශ්‍ර ලේඛනය

1. ගෙවීම් වවුචරය වේ.
2. ජ'නල් වවුචරය වේ.
3. ගැනුම් ඉන්වොයිසිය වේ.
4. පිළිපත වේ.

27. ඉහත ගනුදෙනුවට අදාළ තොරතුරු වාර්තා කරන මූලික සටහන් පොත

1. පොදු ජ'නලය වේ.
2. ගැනුම් ජ'නලය වේ.
3. මුදල් පොත වේ.
4. බැංකු ගිණුම වේ.

28. සුළු මුදල් අග්‍රිමය ලෙසට ලැබූ රු 8000 සුළු මුදල් පොතේ සටහන් කිරීමේදී භාවිත කරන මූලාශ්‍ර ලේඛනය

1. ලදුපත වේ.
2. ගෙවීම් වවුචරය වේ.
3. ඉන්වොයිසිය වේ.
4. සුළු මුදල් වවුචරය වේ.

● 29 හා 30 හා 31 ප්‍රශ්නවලට පිළිතුරු සැපයීමේදී පහත සඳහන් විස්තරය සැලකිල්ලට ගන්න.

2018. 01. 01 දින “මල්කි” ව්‍යාපාරය විසින් මිලදී ගත් මෝටර් රථයකට අදාළ තොරතුරු පහත පරිදි වේ.

පිරිවැය රු 900000

සුංඞුං අගය රු 100000

එලදායී ජීව කාලය අවු 10

සරල මාර්ග ක්‍රමයට ක්ෂය කරනු ලබයි. ගිණුම් කාලය 2018. 12. 31 න් අවසන් වේ.

29. මෝටර් රථයේ ක්ෂය කළ හැකි අගය

1. රු 100000 කි
2. රු 900000 කි
3. රු 800000 කි
4. රු 1000 000 කි

30. මෝටර් රථයේ වාර්ෂික ක්ෂය ප්‍රමාණය

1. රු 10000 කි
2. රු 90000 කි
3. රු 80000 කි
4. රු 100000 කි

31. 2018. 12. 31 දිනය පිළියෙල කරන මූල්‍ය තත්ව ප්‍රකාශනයේ ඇතුළත් කරන මෝටර් රථයේ ධාරණ අගය

1. රු 820000 කි
2. රු 720000 කි
3. රු 880000 කි
4. රු 900000 කි

32. බැංකුව විසින් ව්‍යාපාරයකට එවනු ලබන බැංකු ප්‍රකාශයක දක්නට නොලැබෙන අයිතමයක් වන්නේ.

1. ස්ථාවර නියෝග අනුව සිදුකළ ගෙවීම්
2. අය කළ බැංකු ගාස්තු
3. නිකුත් කළ චෙක්පත්වලට සිදු කළ ගෙවීම්
4. තැන්පත් කිරීමට යැවූ චෙක්පත්වල වටිනාකම්

● **33 හා 34 ප්‍රශ්නවලට පිළිතුරු සැපයීමේදී පහත සඳහන් තොරතුරු සැලකිල්ලට ගන්න.**

2019. 06. 30 න් අවසන් වූ මාසයට අදාළව “දිළිකි” ව්‍යාපාරයේ බැංකු ගිණුමේ හර තීරුවේ එකතුව රු 81000 ද බැර තීරුවේ එකතුව රු 62000 ද වේ.

2019 ජුනි මාසය සඳහා බැංකුවෙන් එවා ඇති බැංකු ප්‍රකාශයේ පහත සඳහන් කරුණු අනාවරණය වේ.

ව්‍යාපාරයේ බැංකු ගිණුමේ සටහන් නොවූ එහෙත් බැංකුවට සෘජුව ලැබී ඇති ලාභාංශ ආදායම රු 8500 කි

ව්‍යාපාරයේ බැංකු ගිණුමේ සටහන් නොවූ එහෙත් බැංකුව විසින් ගිණුමෙන් අයකරගෙන තිබෙන චෙක්පොත් ගාස්තුව රු 2000 කි

ජුනි මාසය තුළ ව්‍යාපාරය විසින් නිකුත් කරන ලද චෙක්පත්වල වටිනාකම රු 28000 ක් වුව ද බැංකුවට ඉදිරිපත් කර මාරු කරගෙන තිබූ චෙක්පත් වටිනාකම රු 24000 කි.

ඉහත සිද්ධියට අනුව,

33. 2019. 06. 30 දිනට ව්‍යාපාරයේ බැංකු ගිණුමේ සංශෝධිත ශේෂය

- | | |
|-------------------------|--------------------------|
| 1. රු 19000 ක හර ශේෂයකි | 2. රු 27500 ක හර ශේෂයකි |
| 3. රු 25500 ක හර ශේෂයකි | 4. රු 22000 ක හර ශේෂයකි. |

34. ජුනි මාසය සඳහා බැංකුවෙන් එවා ඇති බැංකු ප්‍රකාශනයේ 2019. 06. 30 දිනට සඳහන්ව ඇති ශේෂය

- | | |
|-------------------------------|-------------------------------|
| 1. රු 21500 ක වාසිදායක ශේෂයකි | 2. රු 22500 ක වාසිදායක ශේෂයකි |
| 3. රු 21000 ක වාසිදායක ශේෂයකි | 4. රු 29500 ක වාසිදායක ශේෂයකි |

● **35 සිට 40 දක්වා ප්‍රශ්නවලට පිළිතුරු සැපයීමේදී පහත තොරතුරු සැලකිල්ලට ගන්න.**

2018. 12. 31 දිනට පුත්තියි ව්‍යාපාරයෙන් උපුටා ගත් ශේෂ කිහිපයක් පහත දැක්වේ.

විකුණුම්	680000
වෙනත් ආදායම්	16000
2018. 01. 01 දිනට ප්‍රාග්ධනය	500000
ලැබූ වට්ටම්	7000
ණය හිමියෝ	24000
බැංකු අයිරාව	20000
විකුණුම් පිරිවැය	425000
යන්ත්‍ර උපකරණ	240000
ගොඩනැගිලි	400000
ණයගැතියෝ	39000
විකුණුම් හා බෙදාහැරීම් වියදම්	45000
කඩකුලී	24000
රක්ෂණ ගාස්තු	8000
මුදල්	30000
2018. 12. 31 දිනට වෙළඳ තොරතුරු	36000

අතිරේක තොරතුරු:

2018. 01. 01 දින මිලදී ගත් යන්ත්‍ර උපකරණවල පිරිවැය රු 240000 ලෙස ඉහත දක්වා ඇති අතර ඵලදායී ජීව කාලය වර්ෂ 10 ක් ද සුංචුන් අගය රු 40000 ද වේ. සරල මාර්ග ක්‍රමයට ක්ෂය කළ යුතු වේ.

35. 2018. 12. 31 න් අවසන් වර්ෂයේ දළ ලාභය වන්නේ,

- | | | | |
|-----------------|-----------------|-----------------|-----------------|
| 1. රු 262000 කි | 2. රු 278000 කි | 3. රු 255000 කි | 4. රු 233000 කි |
|-----------------|-----------------|-----------------|-----------------|

36. 2018. 12. 31 න් අවසන් වර්ෂයේ ආදායම්වල එකතුව වන්නේ,
 1. රු 680000 කි 2. රු 803000 කි 3. රු 687000 කි 4. රු 233000 කි

37. කාලච්ඡේදයේ ආයතන හා පරිපාලන වියදම්වල එකතුව කොපමණ ද?
 1. රු 52000 කි 2. රු 32000 කි 3. රු 69000 කි 4. රු 97000

38. 2018. 12. 31 දිනට ජංගම නොවන වත්කම්වල ධාරණ අගය කොපමණ ද?
 1. රු 620000 කි 2. රු 640000 කි 3. රු 580000 කි 4. 660000 කි

39. 2018. 12. 31 වන විට හිමිකම් සිදු වූ ශුද්ධ වැඩිවීම කොපමණ ද?
 1. රු 225000 2. රු 181000 3. 201000 4. 681000

40. 2018. 12. 31 දිනට හිමිකම් හා මුළු වත්කම්වල වටිනාකම දැක්වෙන පිළිතුර තෝරන්න.

හිමිකම් රු	මුළු වත්කම් රු
1. 281000	660000
2. 286000	785000
3. 681000	765000
4. 681000	725000

දකුණු පළාත් අධ්‍යාපන දෙපාර්තමේන්තුව

අර්ධ වාර්ෂික පරීක්ෂණය 2019

11 ශ්‍රේණිය

ව්‍යාපාර හා ගිණුම්කරණ අධ්‍යයනය - II

නම/විභාග අංකය :-

කාලය : පැය 02 යි

- ♦ පළමුවන ප්‍රශ්නය ඇතුළුව I කොටසෙන් ප්‍රශ්න දෙකක් ද II කොටසෙන් ප්‍රශ්න දෙකක් ද බැගින් තෝරාගෙන ප්‍රශ්න 5 කට පමණක් පිළිතුරු සපයන්න.
- ♦ පිළිතුරු පැහැදිලි අත්අකුරින් ලියන්න

01. පහත සිද්ධිය ඇසුරෙන් අංක (i) සිට (x) දක්වා ප්‍රශ්නවලට පිළිතුරු සපයන්න.

විසින, ව්‍යාපාරය ආරම්භ කිරීමට පෙර පරිසර විශ්ලේෂණයක නිරත විය. එහිදී කාන්තාවන් වැඩි දෙනෙකු රැකියා සඳහා යොමු වී තිබීම, තරුණ පාර්ශ්වය නව විලාසිතා කෙරෙහි වැඩි ඇල්මකින් කටයුතු කිරීම, ආර්ථිකය තුළ මිල මට්ටම ඉහළ යමින් පැවතීම, බැංකු ණය පොලී අනුපාතය ඉහළ යාම යනාදී තත්ත්වයන් හඳුනා ගැනීමට හැකි විය.

විදේශීය රටක සිට පැමිණි විසිනගේ මිතුරෙකු වූ රසික සමග එක්ව නවීන විලාසිතායෙන් යුතු ඇඳුම් පැළඳුම් නිපදවීමේ ව්‍යාපාරයක් ආරම්භ කිරීමට විසින කටයුතු කළේය. ඒ අනුව තම පියාගෙන් ලැබුණු රු 500000 වටිනා ගොඩනැගිල්ල යොදවා ගැනීමත් රු 300000 බැගින් දෙදෙනා මුදල් යෙදවීමෙන් 2019.01.01 දින ව්‍යාපාරය ආරම්භ කරනු ලැබීය. ඇඳුම් මැසීමේ මහන මැෂින් ලබා ගැනීම සඳහා රු 400000 ක බැංකු ණයක් 2019. 01. 05 දින ලබා ගැනීමට හැකි විය.

2019. 03. 31 න් අවසන් වූ කාලසීමාවට අදාළව පහත තොරතුරු ද සපයා ඇත.

	රු
මිලදී ගත් මහන මැෂින් හා වෙනත් උපකරණ	260000
රෙදි නූල් හා වෙනත් ද්‍රව්‍ය මිලදී ගැනීම්	
අත්පිට මුදලට	230000
ණයට	70000
නිෂ්පාදන වැටුප් ගෙවීම	75000
කම්හල් විදුලිය සඳහා	24000
අලෙවි කිරීමේ වියදම්	46000
කාර්යාලයීය ලී බඩු	20000
විකුණුම් ආදායම	875000

2019. 03. 31 දිනට අමුද්‍රව්‍ය හෝ නිම් ඇඳුම් කිසිවක් ඉතිරි වී නැත.

- (i) ව්‍යාපාර පරිසරය යනුවෙන් ඔබ අදහස් කරන්නේ කුමක් ද?
- (ii) විසින විසින් අධ්‍යයනය කළ ව්‍යාපාර පරිසර සාධක දෙකක් සඳහන් කර ඊට නිදසුන බැගින් දක්වන්න.
- (iii) විසින රසික සමග එක්ව ආරම්භ කළ ව්‍යාපාර සංවිධාන වර්ගය නම් කර එහි පැවැත්ම ගැන ඔබට කුමක් කිව හැකි ද?
- (iv) "ක්ලැසිකල් ෆැෂන්" නමින් ව්‍යාපාරික නාමය පවත්වා ගැනීමට අදාළ නීතිමය තත්ත්වය පැහැදිලි කරන්න.
- (v) (අ) 2019. 01. 01 දිනට ව්‍යාපාරයේ ආරම්භක ප්‍රාග්ධනය කොපමණ ද?
- (ආ) 2019. 01. 05 දිනට ව්‍යාපාරයේ මූල්‍ය තත්ත්වය වත්කම්=හිමිකම්+වගකීම් යන සමීකරණයෙන් පෙන්වුම් කරන්න
- (vi) මෙම ව්‍යාපාරයේ නිෂ්පාදන ස්ථාවර වත්කම් හා ඒවායේ එකතුව කොපමණ ද?
- (vii) ව්‍යාපාරය විසින් පවත්වා ගත යුතු මූලික සටහන් පොත් දෙකක් නම් කරන්න.
- (viii) 2019.03.31 න් අවසන් වූ කාල සීමාවට අදාළව නිෂ්පාදන පිරිවැය ලේඛනයක් ඉදිරිපත් කරන්න.
- (ix) 2019. 03. 31 දිනට මුදල් ශේෂය කොපමණ ද?
- (x) 2019. 03. 31 න් අවසන් වූ කාල සීමාවට අදාළව ආදායම් ප්‍රකාශය පිළියෙල කරන්න.

(2x10=20)

I කොටස

- 2

II කොටස

05. (i) (අ) ද්විත්ව සටහන් තැබීමේ ගිණුම් ක්‍රමය යනු කුමක් ද?
(ආ) සාමාන්‍යයෙන් බැර ශේෂ පෙන්නුම් කරන ලෙජර ගිණුම් වර්ග දෙකක් ලියන්න. (ඌ.2)
- (ii) තරුලි ළමා නිම් ඇඳුම් මිලට ගෙන නැවත විකිණීම සිදු කරන අතර ව්‍යාපාරයේ ණයට ගැණුම් පිළිබඳව තොරතුරු පහත දක්වා ඇත.
2019. 06. 12 ඉන්වොයිස් අංක 45 යටතේ ගිණාගෙන් එකක් රු 400 බැගින් පිරිමි ළමා ඇඳුම් 20 යි (අඩුකළ වෙළඳ වට්ටම 10%)
2019. 06. 20 ඉන්වොයිස් අංක 82 යටතේ සුනිමල්ගෙන් එකක් රු 500 බැගින් ගැහැණු ළමා ඇඳුම් 40 යි (අඩුකළ වෙළඳ වට්ටම 5%)
2019. 06. 30 දිනට ගැණුම් ජ'නලය පිළියෙල කරන්න. (ඌ.2)
- (iii) (අ) කණිෂ්ඨකා ව්‍යාපාරයේ සිදුවී ඇති පහත සඳහන් ගනුදෙනු නිසා ගිණුම්කරණ සමීකරණයට වන බලපෑම් දක්වන්න.

(වැඩිවීම් + ලෙසටත් අඩුවීම් ලෙසටත්)

2019.06.03 විකිණීම සඳහා රු 12000 ක භාණ්ඩ තොගයක් මානෙල් ව්‍යාපාරයෙන් ණයට මිලදී ගැනීම
2019. 06.08 බැංකු ණය සඳහා (බැංකු ණය පොලී හැර) රු 8000 ක් ගෙවීම
2019.06.12 ව්‍යාපාරයේ විදුලි බිල රු 3000 ක් ගෙවීම
2019.06.18 ණයගැතියන්ගෙන් රු 5000 ක් ලැබීම

දිනය	භාණ්ඩ තොග	ණයගැතියෝ	මුදල්	හිමිකම්	බැංකු ණය	ණය හිමියෝ
2019.06.01	24000	26000	35000	30000	40000	15000
2019.06.03						
2019.06.08						
2019.06.12						
2019.06.18						

(ආ) 2019.06. 18 දිනට ව්‍යාපාරයේ මූල්‍ය තත්ත්වය පහත දැක්වෙන සමීකරණයෙන් ඉදිරිපත් කරන්න.

වත්කම් = හිමිකම් + වගකීම්

(ඌ.5)

(iv) සපුරාල් ව්‍යාපාරයේ 2019.06.01 දිනට පැවති ශේෂ කිහිපයක් පහත දැක්වේ.

	රු
මුදල්	80000
ණයගැති කල්පනී	30000
තාරකා	20000
ණයහිමි පියල්	46000
අනිල්	34000

සිදු වූ ගනුදෙනු පහත දැක්වේ.

2019.06.15 ලදුපත් අංක 35 යටතේ කල්පනීගෙන් ලද මුදල රු. 7 600 අඩුකළ වට්ටම් රු. 400කි.

2019.06.15 ලදුපත් අංක 36 යටතේ තාරකාගෙන් රු 6000 ක ණය ලැබීමේදී අඩු කළ වට්ටම 10% කි

2019.06.18 වච්චර අංක 15 යටතේ පියල්ට ගෙවීම් රු 5700 අඩු කළ වට්ටම රු 300 කි

2019.06.25 වච්චර අංක 16 යටතේ අනිල්ට රු 5000 ක ණය ගෙවීමේදී අඩු කළ වට්ටම 10% කි.

අවශ්‍ය වන්නේ,

(අ) මූල්‍ය ලේඛන අංකද ඇතුළත් වන පරිදි වට්ටම් තීරුව සහිත මුදල් පොත

(ආ) අදාළ අනෙකුත් ලෙජර ගිණුම්

(ඌ.5)

(මුළු ලකුණු 12)

6. (i) (අ) ශේෂ පිරික්සුමක් යනු කවරක් ද?
(ආ) ශේෂ පිරික්සුමක් පිළියෙල කිරීමෙන් අත්වන වාසි දෙකක් ලියන්න. (ඌ.2)
- (ii) මූලික සටහන් පොත් වර්ගවලින් දෙකක් නම් කර ඒවායේ ගනුදෙනු සටහන් කිරීමේදී උපකාරී වන මූල්‍ය එකක් බැගින් ඉදිරිපත් කරන්න (ඌ.2)
- (iii) 2019.06.30 දිනට 'අමා' ව්‍යාපාරයේ පිළියෙල කළ ශේෂ පිරික්සුම අසමාන වීම නිසා වෙනස අවිනිශ්චිත ගිණුමට රු 12600 ක් ලෙස සටහන් කර ශේෂ පිරික්සුමේදී පහත සඳහන් කරුණු අනාවරණය වූ අතර ඒවා නිවැරදි කළ විට අවිනිශ්චිත ගිණුම් පොත්වලින් ඉවත් විය.
1 රු 15000 ක විකුණුම් ඉන්වොයිසයක් සම්පූර්ණයෙන්ම පොත්වල සටහන්වී නැත
2 රු 12000 ක සේවක වැටුප් ගෙවීම් මුදල් පොතේ පමණක් සටහන් වී තිබීම

3 ණය හිමියන්ට මුදල් ගෙවීමේදී ලැබූ රු 1500 වට්ටම දුන් වට්ටමක් ලෙස පිටපත් වී තිබිණි.

(ණය හිමි ගිණුම නිවැරදිය)

4 ගැණුම් ජනලයේ නිවැරදි එකතුව වූ රු 16200 ගැණුම් ගිණුමට පිටපත් වී ඇත්තේ රු 12600 ලෙසටය.

(පොද්ගලික ණයහිමි ගිණුම් නිවැරදිය)

අවශ්‍ය වන්නේ,

වැරදි නිවැරදි කිරීමේ සටහන් පොදු ජ්‍යෙෂ්ඨත්වයෙන් දක්වන්න

(ල.4)

(iv) බැංකු සැසඳුම් ප්‍රකාශයක් පිළියෙල කිරීමේදී අනුගමනය කළ යුතු පියවර අනුපිළිවෙලින් ඉදිරිපත් කරන්න (ල.4)

(6 වන ප්‍රශ්නය මුළු ලකුණු 12)

07. (i) ශේෂ පිරික්සුමක අන්තර්ගතව ඇති මූලික ලෙජර ගිණුම් වර්ගවලින් හතරක් නම් කරන්න.

(ල.2)

(ii) ව්‍යාපාරයක වගකීම් හා හිමිකම් ගිණුම් සම්බන්ධයෙන්

(අ) පවතින සමානකම් දෙකක්

(ආ) පවතින අසමානකම් දෙකක් ඉදිරිපත් කරන්න.

(ල.2)

(iii) තාරිලතා ව්‍යාපාරය 2018.12.31 දිනට පිළියෙල කළ ශේෂ පිරික්සුම පහත දැක්වේ.

	හර රු	බැර රු
ඉඩම් හා ගොඩනැගිලි	560000	
2018.01.01 දිනට බඩු තොගය	24000	
ගැණුම් හා විකුණුම්	350000	725000
ණයගැතියෝ හා ණය හිමියෝ	30000	50000
2018.01.01 දිනය ප්‍රාග්ධනය		300000
වෙළඳ සේවක වේතන	36000	
පරිපාලන වේතන	42000	
යන්ත්‍ර උපකරණ 80000		
15 බැංකු ණය (2018.07.01 දින ලබාගත්)		200000
ගෙවූ බැංකු ණය පොලිය	15000	
දුන් වට්ටම් හා ලැබූ වට්ටම්	8000	9000
කඩ කුලී	18000	
මුදල්	124000	
කොමිස් ආදායම්		3000
	1287000	1287000

අවශ්‍ය වන්නේ,

(අ) 2018.12.31 න් අවසන් වර්ෂය සඳහා ලාභ හෝ අලාභ ප්‍රකාශය

(ල.4)

(ආ) 2018.12.31 දිනට මූල්‍ය තත්ව ප්‍රකාශය

(ල.4)

(7 ප්‍රශ්නයට මුළු ලකුණු 12)

දකුණු පළාත් අධ්‍යාපන දෙපාර්තමේන්තුව

මධ්‍ය වාර පරීක්ෂණය 2019

11 ශ්‍රේණිය

ව්‍යාපාර හා ගිණුම්කරණ අධ්‍යයනය - පිළිතුරු පත්‍රය

i පත්‍රය

1. 3	2. 1	3. 1	4. 2	5. 4	6. 3	7. 3	8. 1	9. 2	10. 2
11. 3	12. 2	13. 4	14. 4	15. 3	16. 2	17. 4	18. 4	19. 2	20. 1
21. 3	22. 2	23. 3	24. 4	25. 2	26. 2	27. 1	28. 2	29. 3	30. 3
31. 1	32. 4	33. 3	34. 4	35. 3	36. 4	37. 1	38. 1	39. 2	40. 4

එක් නිවැරදි පිළිතුරකට ලකුණු 1 බැගින් මුළු ලකුණු 40

i කොටස

01. i ව්‍යාපාරවල ක්‍රියාකාරීත්වයට ධනාත්මකව හා සෘණාත්මකව (වාසිදායක හා අවාසිදායක) බලපෑම් ඇති කරන්නා වූ සියලුම සාධක හා බලවේග වල එකතුව, ව්‍යාපාර පරිසරය වේ.

(ඉහත ඉරිඇදි කොටස් පැහැදිලි වන සේ පිළිගත හැකි පිළිතුරකට ලකුණු 2 යි)

ii පරිසර සාධක	නිදසුන
ප්‍රජා පරිසරය	- කාන්තාවන් රැකියා සඳහා යොමු වීම - තරුණ පාර්ශවය විලාසිතාවලට ඇති යොමු වීම.
ආර්ථික පරිසරය	- මිල මට්ටම ඉහළ යාම - බැංකු ණය පොලී ඉහළ වීම

(පරිසර සාධක දෙකකට ලකුණු 1/2 බැගින් ලකුණු 01)

නිදසුනකට ලකුණු 1/2 බැගින් දෙකකට ලක් 01 (02)

iii හවුල් ව්‍යාපාරය (ලකුණු 01)

● අඛණ්ඩ පැවැත්මක් නොමැතිවීම

(ලකුණු 01) මුළු ලකුණු 02

iv හවුල් ව්‍යාපාරය (ලකුණු 01)

● ව්‍යාපාර නාමය වසර එකක් බැවින්, ව්‍යාපාර නාම ආඥාපනතට අනුව ලියාපදිංචි කළ යුතු ය.

● ලියාපදිංචියට අදාළ ප්‍රාදේශීය ලේකම් කාර්යාලයෙන් සිදු කළ යුතු වේ.(එක් කරුණකට ලකුණු 1 බැගින් ලකුණු 2)

v අ. ගොඩනැගිල්ල රු	500000	ආ. වත්කම්	=	හිමිකම්	+ වගකීම්
මුදල්	600000	1500000		1100000	400000
	<u>1100000</u>				
	(ලකුණු 01)				

(නිවැරදි අගයන් පැවැතිය යුතුය. ලකුණු 01 = ල. 02)

vi ගොඩනැගිල්ල රු 500000

මහන මැෂින් හා උපකරණ 260000

760000 (ලකුණු 02)

vii මුදල් පොත

ගැනුම් ජ' නලය

(ලකුණු 02)

viii සෘජු ද්‍රව්‍ය හා පිරිවැය: රෙදි නූල් හා වෙනත් ද්‍රව්‍ය	රු 300000
සෘජු ශ්‍ර පිරිවැය: නිෂ්පාදන වැටුප්	75000
වෙනත් කම්හල් වියදම් කම්හල් විදුලිය	24000
මුළු නිෂ්පාදන පිරිවැය	<u>399000</u>

(මුළු ලකුණු 02)

ix මුදල් ශේෂය රු 1220000

හෝ	මුදල් පොත		රු
ප්‍රාග්ධනය	600000	මහන මැෂින්	260000
බැංකු ණය	400000	රෙදි හා ද්‍රව්‍ය	230000
විකුණුම්	875000	වැටුප්	75000
		විදුලිය	24000
		අලෙවිකරණ වියදම්	46000
		ලී බඩු	20000
		2019. 03. 31 ප/ගෙ/ ශේෂය	1220000
	1875000		1875000
ඉ/ලේ/ ලැබීය	1220000		

විසිත හා රසික වයාපාරය

ix 2019.03. 31 න් අවසන් මාස 3 සඳහා අයවැය ප්‍රකාශය

විකුණු ආදායම		875000
අඩුකලා: නිෂ්පාදන පිරිවැය	399000	
අලෙවි කිරීමේ වියදම්	46000	(445000)
ශුද්ධ ලාභය		430000

(මුළු ලකුණු 02 යි)

02 i අ. ව්‍යාපාරික අරමුණු

ලාභ ඉපයීම/ ලාභ උපරිම කිරීම
තමාට මෙන්ම සමාජයට ද යහපතක් කිරීම
ස්කන්ධය ඉහළ දැමීම
සමාජ සුභ සාධකත්වය ඉහළ නැංවීම
අඛණ්ඩව ව්‍යාපාරික කටයුතු සාර්ථකව ගෙන යාම
පාරිභෝගික තෘප්තිය ඉහළ නැංවීම
රැකියා උත්පාදනය

පාරිභෝගික අරමුණ

උසස් නිෂ්පාදිත සාධාරණ මිලකට ලබා ගැනීම
පාරිභෝගික තෘප්තිය ඉහළ නැංවීමට සමත් භාණ්ඩ හා සේවා පරිබෝජකයන්ට ගැනීම
තම සුභසාධක කටයුතු ඉහළට යොමු කරවා ගැනීම.

(ව්‍යාපාරික අරමුණු හා පාරිභෝගික අරමුණු එක බැගින් දක්වා ඇත්නම් ලකුණු 1/2 බැගින් ලකුණු 01)

ආ. ඇල්මැනි පාර්ශ්ව

උනන්දුවක් දක්වීමට හේතු

අයිතිකරුවෝ	♦ ආයෝජනයට ප්‍රමාණවත් ප්‍රතිලාභයන් ලැබෙන්නේ ද?
	♦ ව්‍යාපාරික කටයුතු සුරක්ෂිතව අනාගතයට ගමන් කරයි ද?
කළමනාකරුවෝ	♦ අයිතිකරුවන්ගේ 'අරමුණු' ඉටුවන ආකාරයට කළමනාකරණ කටයුතු කිරීම.
	♦ ව්‍යාපාරික කටයුතු සාර්ථක වීමේ තීරණ ක්‍රියාත්මක කිරීම.
සේවකයන්	♦ මානව සම්පත් සමඟ අන්තර් සබඳතාවය යහපත්ව ගෙනයාම
	♦ සාධාරණ වැටුපක් ලබා ගැනීම
	♦ රැකියාවේ සුරක්ෂිත බව තහවුරු කිරීම.
සැපයුම්කරුවෝ	♦ අඛණ්ඩව ඇණවුම් ලබා ගැනීම
	♦ තවදුරටත් ණයට භාණ්ඩ සැපයීම
	♦ ණය ඉක්මනින් ලබා ගැනීම
තරගකරුවෝ	♦ තම නිෂ්පාදිතවල තරගකාරී මිල තීරණය කිරීම.
	♦ ව්‍යාපාරික තරගයට මුහුණ දීම
	♦ අලෙවි උපක්‍රම ක්‍රියාත්මක කිරීම
රජය	♦ ලැබිය යුතු බදු ආදායම් රැස්කර ගැනීම
	♦ ව්‍යාපාර තුළින් සමාජ සුභසාධන ළඟා කර ගැනීම
	♦ ජාතික නිෂ්පාදනයට දායක කරවා ගැනීම තවත් පිළිගත හැකි දේ.....

(පාර්ශ්ව දෙකක් නම්කිරීම ලකුණු 1/2 යි, උනන්දුවක් දක්වන හේතුව බැගින් හේතු 2 ක් දක්වීමට ලකුණු 1/2 යි.

මුළු ලකුණු 02)

ii (අ) සත්‍යය

(ආ) සත්‍යය

(ඉ) සත්‍යය

(ඊ) සත්‍යය

(සත්‍ය හෝ හරි පකුණු තිබිය හැකි ය. ලකුණු 1/2 බැගින් ලකුණු 2 යි)

iii මාර්ගය මාතර බෙලිඅත්ත දුම්රිය මාර්ගය

මාධ්‍යය දුම්රිය

බලය ඉන්ධන (ඩීසල්/ ගල් අගුරු)

පර්යන්තය මාතර හෝ බෙලිඅත්ත දුම්රිය ස්ථානය

(ඉහත අන්දමට පවතිනම් එකකට ලකුණු 1/2 බැගින් ලකුණු 02)

iv අ. අභ්‍යන්තර පරිසරය

බාහිර පරිසරය

අයිතිකරුවන්

ගණුදෙනුකරුවන්

සේවකයන්

සැපයුම්කරුවන්

කළමනාකරුවන්

තරගකරුවන්

(වර්ගීකරණය නිවැරදිව දක්වා ඇත්නම් ලකුණු 1/2 බැගින් ලකුණු 01)

iii ආ. 1. ධනාත්මක බලපෑම් (වාසිදායක ලෙස/ ශක්ති/ අවස්ථා ලෙස)

2. සෘණාත්මක බලපෑම් (අවාසිදායක ලෙස/ දුර්වලතා/ තර්ජන ලෙස)

(එකකට ලකුණු 1/2 බැගින් ලකුණු 01යි) 2 වැනි ප්‍රශ්නයට මුළු ලකුණු 08 යි

03. i භාණ්ඩ හා සේවා අතර වෙනස්කම්
- | භාණ්ඩ | සේවා |
|--|---|
| ස්පර්ශ කළ හැකි ය
භෞතික පැවැත්මක් ඇත
ගබඩා කළ හැකිය
බොහෝ විට සමජාතීය වේ
සපයන්නාගෙන් වෙන්කර ලබා ගත හැකි ය
(වෙනස පාහැදිලි වන) | ස්පර්ශ කළ නොහැකි ය
භෞතික පැවැත්මක් නැත.
ගබඩා කළ නොහැක.
සමජාතීය නොවේ.
සපයන්නාගෙන් වෙන්කර ලබාගත නොහැකි ය.
සේ දක්වා ඇති කරුණු දෙකකට ලකුණු 2 යි) |
| ii (අ) සත්‍යය (ආ) සත්‍යය | (ඉ) සත්‍යය (ඊ) අසත්‍යය
(එකකට ලකුණු 1/2 බැගින් මුළු ලකුණු 2 යි) |
| iii බෙදාහැරීමේ ක්‍රමය
1. සෘජු බෙදා හැරීම
(සෘජු අලෙවිය)
2. අතරමැදියන් මගින් බෙදා හැරීම
(වක්‍ර අලෙවිය) | නිදසුන
බැසිල් විසින්ම පාරිභෝගිකයාට ලබා දීම
සිල්ලර වෙළෙඳසැල් මගින් පාරිභෝගිකයාට ලබා දී |
| (ඉහත ආකාරයට පවතිනම් එකකට ලකුණු 1/2 බැගින් ක්‍රම දෙකට හා නිදසුන් දෙකට ලකුණු 02 යි) | |
| iv බැංකු ජංගම ගිණුමක් පවත්වා ගැනීමෙන් ව්‍යාපාරිකයකුට අත්වන වාසි | |
| <ul style="list-style-type: none"> ♦ ලැබෙන චෙක්පත් බැංකුවේ තැන්පත් කළ හැකි වීම. ♦ ගෙවීම් සඳහා චෙක්පත් නිකුත් කළ හැකි වීම. ♦ කාලය ඉතිරි කර ගැනීමට හැකි වීම ♦ ආරක්ෂාව ලැබීම ♦ ස්ථාවර නියෝග අනුව ගෙවීම් කරවා ගත හැකි වීම ♦ ලැබිය යුතු අගයන් ගිණුමට රැස්කරවා ගත හැකි වීම ♦ අයිරා පහසුකම ලබා ගත හැකි වීම | |
| (කරුණු 1 කට ලකුණු 1/2 බැගින් කරුණු හතරට ලකුණු 02) 03 වන ප්‍රශ්නයට මුළු ලකුණු 08 | |

04. i අ. අණකරු
චෙක්පත් ලියා ඊට අත්සන් කරන්න.
බැංකු ජංගම ගිණුම් හිමියා
චෙක්පතට මුදල් ගෙවන ලෙස බැංකුවට විධානය සිදුකරන ජංගම ගිණුම් හිමියා
- ආ. ආදායකයා
චෙක්පතේ සඳහන් මුදල ලැබිය යුතු තැනැත්තා
චෙක්පතෙන් කරනු ලබන ගෙවීම් ලබා ගැනීම. හිමිකම් ඇති චෙක්පතෙහි නම සඳහන් පුද්ගලයා.
(අදහස පැහැදිලි වන හැඳින්වීම කර ඇත්නම් ලකුණු 01 බැගින් ලකුණු 2 හිමිවේ.)

- ii (අ) සත්‍යය (ආ) අසත්‍යය (ඉ) අසත්‍යය (ඊ) සත්‍යය
(එකකට ලකුණු 1/2 බැගින් ලකුණු 2 යි)

- iii (අ) රක්ෂකයා : සී/ ස සුරක්ෂා රක්ෂණ සමාගම
රක්ෂිතයා : සුරංග (ලකුණු 01)
(ආ) හානිපූර්ණ රක්ෂණ මූලධර්මය (ලකුණු 01)

- iv ♦ භාණ්ඩයේ ස්වභාවය
♦ ප්‍රවාහන පිරිවැය
♦ ආරක්ෂාව
♦ වේගය
♦ සුලභතාව
♦ ධාරිතාව
(කරුණු 1 කට ලකුණු 1/2 බැගින් කරුණු 4 කට ලකුණු 2 යි)

05. i (අ) ව්‍යාපාර ගනුදෙනුවක ද්විත්ව ප්‍රතිපලය නිවැරදිව එකවර ගිණුම් දෙකක හර හා බැර ලෙස සටහන් කිරීමේ ක්‍රමය
ද්විත්ව සටහන් තැබීමේ ගිණුම් ක්‍රමය වේ (ලකුණු 01)
- (ආ) ආදායම් ගිණුම්
හිමිකම් ගිණුම්
වගකීම් ගිණුම්
(දෙකකට ලකුණු 01 යි) මුළු ලකුණු 02 යි

ii ගැනුම් ජ'නලය

දිනය	ඉන්වොයිස්	සැපයුම්කරු	වටිනාකම	ලෙ.පි
2019. 06. 12	145	හිකා	7200	
2019. 06. 20	82	සුනිමල්	19000	
2019. 06. 30		ගැනුම් ගිණුමට හර කළා	26200	

(ලකුණු 02)

දිනය	භාණ්ඩ තොග	ණය ගැතියෝ	මුදල්	හිමිකම්	බැංකු ණය	ණය හිමියෝ
2019. 06. 01	24000	26000	35000	30000	40000	15000
2019. 06. 03	+12000					+12000
2019. 06. 08			8000	8000		
2019. 06. 12		5000	+5000			
	36000	21000	29000	27000	32000	27000

(ගනු දෙනුවක බලපෑම් දෙක + සහ ලෙස නිවැරදින සටහන් කර ඇත්නම් ලකුණු 1/2 බැගින් ලකුණු 2 යි)
 (ආ) වත්කම් = හිමිකම් + වගකීම්
 86000 = 27000 + 59000 (මුළු ලකුණු 03)

iv

දිනය	ලදු.	විස්තරය	වට්ටම් රු	මුදල්	දිනය	ව අ	විස්තරය	වට්ටම් රු	මුදල් රු
06. 01		ඉ/ගෙ/ ශේෂය		80000	06.18	15	පියල්	300	5700
06. 08	35	කල්පනී	400	7600	06.25	16	අනිල්	500	4500
06. 15	36	තාරකා	600	5400					
			1000					900	

(වට්ටම් හා මුදල් හා වටිනාම දෙකටම ලකුණු 1/2 බැගින්)

කල්පනී (ණයගැනී)

දිනය	විස්තරය	ස. පි	මුදල රු	දිනය	විස්තරය	ස. පි.	මුදල රු
06. 01	ඉ/ගෙ/ ශේෂය		30000	06. 08	මුදල්		7600
				06. 08	දුන් වට්ටම්		400

තාරකා (ණයගැනී)

දිනය	විස්තරය	ස. පි	මුදල රු	දිනය	විස්තරය	ස. පි.	මුදල රු
06. 01	ඉ/ගෙ/ ශේෂය		20000	06. 15	මුදල්		5400
				06. 15	දුන් වට්ටම්		600

පියල් (ණයහිමි)

දිනය	විස්තරය	ස. පි	මුදල රු	දිනය	විස්තරය	ස. පි.	මුදල රු
06. 18	මුදල්		5700	06. 15	ඉ/ගෙ/ශේෂය		46000
06. 18	ලැබූ වට්ටම්		300				

අනිල් (ණයහිමි)

දිනය	විස්තරය	ස. පි	මුදල රු	දිනය	විස්තරය	ස. පි.	මුදල රු
06. 25	මුදල්		4500	06. 15	ඉ/ගෙ/ශේෂය		34000
06. 25	ලැබූ වට්ටම්		500				

දුන් වට්ටම් ගිණුම

දිනය	විස්තරය	ස. පි	මුදල රු	දිනය	විස්තරය	ස. පි.	මුදල රු
06. 25	ණයගැනී		1000				

ලැබූ වට්ටම් ගිණුම

දිනය	විස්තරය	ස. පි.	මුදල රු	දිනය	විස්තරය	ස. පි.	මුදල රු
				06. 30	ණයහිමි		900

(5 ප්‍රශ්නයට මුළු ලකුණු 12 කි)

064. i අ. ලෙජර ගිණුම්වල හර හා බැර ශේෂ අතුළත් කර පිළියෙල කරන ලේඛණය, ශේෂ පිරික්සුම වේ. (ලකුණු 01)

ආ ගිණුම් පිළියෙල කිරීමේ ගණිතමය නිවැරදිව තහවුරු කරගත හැකි වීම.

ශේෂ පිරික්සුමේ අසාමාන්‍යතාවය තුළින් නැවත ගිණුම් පිළියෙල කළ ආකාරය පිළිබඳව සෝදිසි කිරීමක් කර නිවැරදිතාවය තහවුරු කර ගැනීමට ඉඩකඩ ලැබීම.

ලෙජර ගිණුම්වල ශේෂ එක්රැස් වන නිසා ශේෂ පිරික්සුම සාරාංශ ගත ලේඛණයක් ලෙස සැලකීමට හැකි වීම (වාසි එකකට ලකුණු 01 මුළු ලකුණු 02)

ii මූලික සටහන් පොත්

ගැනුම් ජ'නලය

විකුණුම් ජ'නලය

මුදල් පොත

සුළු මුදල් පොත

පොදු ජ'නලය

මූලාශ්‍ර ලේඛන

ගැනුම් ඉන්වොයිසිය

විකුණුම් ඉන්වොයිසිය

ලදුපත් හෝ වවුචර්

සුළු මුදල් වවුචරය

ජ'නලය වවුචරය

(මූලික සටහන් පොත් දෙකක් නම් කිරීමට ලකුණු 1/2 බැගින් ලකුණු 01) ලේඛන එකක නිවැරදිව දැක්වූ විට ලකුණු 1/2 බැගින් ලකුණු 01 යි මුළු ලකුණු 02)

iii පොදු ජ'නලය

දිනය	ජ'නල් ව. අංකය	විස්තරය	ලෙ පි	හර රු	බැර රු
		ණයගැති ගිණුම හර විකුණුම් ගිණුම (රු.15000 විකුණුම් ඉන්වොයිසිය සටහන් නිවැරදි කිරීම)		15000	15000
		සේවක වැටුප් ගිණුම හර අවිනිශ්චිත ගිණුම (රු. 12000 සේවක වැටුප් ගෙවීම්, වැටුප් ගිණුමේ සටහන් නොවීම නිවැරදි කිරීම)		12000	12000
		අවිනිශ්චිත ගිණුම හර දුන් වට්ටම් ගිණුම ලැබූ වට්ටම් (රු. 1500 ලැබූ වට්ටම්, දුන් වට්ටම් ලෙසට සටහන් වීම නිවැරදි කිරීම)		3000	1500 1500
		ගැනුම් ගිණුම හර අවිනිශ්චිත ගිණුම (ගැනුම් ජ'නලයක් එකතුව වූ රු 16200 ගැනුම් ගිණුමේ 12600 ලෙස සටහන්වීම නිවැරදි කිරීම)		3600	3600

(සංලක්ෂණ සමග නිවැරදි ජනල් සටහනකට ලකුණු 01 බැගින් මුළු ලකුණු 04)

iv පියවර

1. ව්‍යාපාරයේ බැංකු ගිණුමේ ශේෂය හා බැංකු ප්‍රකාශයේ ශේෂය සමාන වී තිබේද? යන්න බැලීම
2. ව්‍යාපාරයේ බැංකු ගිණුමේ හා බැංකුවෙන් එවා ඇති බැංකු ප්‍රකාශයේ දැක්වෙන තොරතුරු සැසඳීම තුළින් ශේෂයන් ශේෂ වෙනසට බලපෑ හේතු අනාවරණය කර ගැනීම.
3. බැංකු ගිණුමේ ශේෂය සංශෝධනය කිරීම.
4. බැංකු සැසඳුම් ප්‍රකාශය පිළියෙල කිරීම. (සංශෝධිත බැංකු ශේෂය යොදා ගනිමින්)
(එක් කරුණකට ලකුණු 1 බැගින් කරුණු හතරට ලකුණු 04 යි) 6 වන ප්‍රශ්නයට මුළු ලකුණු 12 යි)

07. i වත්කම් ගිණුම
වියදම් ගිණුම
හිමිකම් ගිණුම
ආදායම් ගිණුම
වගකීම් ගිණුම (එක් ගිණුම් වර්ගයකට ලකුණු 1/2 බැගින් වර්ග 4 ට ලකුණු 2 යි)

- ii (අ) වගකීම් හා හිමිකම් ගිණුම් සම්බන්ධයෙන්
පවතින සමානකම්
ගිණුම් වර්ග දෙකේම බැර ශේෂයන් පැවතීම
මූල්‍ය තත්ත්ව ප්‍රකාශයේ සටහන් වීම
වැඩිවීම බැරටත්, අඩුවීම හරටත් සටහන් වීම.

(සමානකම් 1කට ලකුණු 1/2 බැගින් කරුණු දෙකකට ලකුණු 01 යි)

(ආ) වගකීම් හා හිමිකම් ගිණුම් අතර පවතින අසමානකම්	
වගකීම් ගිණුම ව්‍යාපාරය විසින් බාහිර පාර්ශවනට ඇති බැඳීම් පෙන්වනු ලබයි.	හිමිකම් ගිණුම අයිතිකරුවන්ගේ හිමිකම් පෙන්වනු ලබයි.
ශුද්ධ ලාභය, වගකීම් වලට ඇතුළත් නොකරයි. ව්‍යාපාරය විසින් නිශ්චිත කරගත් දිනකදී	ශුද්ධ ලාභය ප්‍රාග්ධනයට එකතු වී හිමිකම් සකස් වේ. ව්‍යාපාරය විසුරුවා හරින තෙක්ම හිමිකම් පවතී.

වගකීම් නිදහස් කළ යුතු වේ.

(අසමානකම් 1 කට ලකුණු 1/2 බැගින් කරුණු දෙකකට ලකුණු 01)

මුළු ලකුණු 02

- ii අ. නාරිලතා ව්‍යාපාරය

2018. 12. 31 න් අවසන් වර්ෂය සඳහා ලාභ හෝ අලාභ ප්‍රකාශය

		රු
විකුණුම්		725000
අඩුකලා විකුණුම් පිරිවැය		
2018. 01. 01. තොග ගැනුම්	24000	
ගැනුම්	350000	(374000)
		351000
දළ ලාභය		
වෙනත් ආදායම්		
ලැබූ වට්ටම්	9000	
කොමිස් ආදායම්	3000	12000
		363000
අඩුකලා බෙදාහැරීමේ වියදම්		
වෙළඳ සේවක වේත.	36000	
දුන් වට්ටම්	8000	(44000)
පරිපාලන වියදම්		
පරිපාලන වේතන	42000	
කඩකුලී	18000	(60000)
මූල්‍ය වියදම්		
බැංකු ණය පොලී		(15000)
ශුද්ධ ලාභය ප්‍රා/ ගිණුමට බැර කළා		244000

(මුළු ලකුණු 4 යි)

අ. නාරිලතා ව්‍යාපාරය

2018. 12. 31 දිනට මූල්‍ය තත්ත්ව ප්‍රකාශය

		රු
<u>ජංගම නොවන වත්කම්</u>		
ඉඩම් හා ගොඩනැගිලි	560000	
යන්ත්‍ර උපකරණ	80000	
		640000
<u>ජංගම වත්කම්</u>		
ණය ගැතියෙකු	30000	
මුදල්	124000	154000
		794000
<u>හිමිකම් හා වගකීම්</u>		
2018. 01. 01 දිනට ප්‍රාග්ධනය	300000	
එකතු කළා ශුද්ධ ලාභය	244000	544000
<u>ජංගම නොවන වගකීම්</u>		
15% බැංකු ණය		200000
<u>ජංගම වගකීම්</u>		
ණය හිමියෝ		50000
		794000

වත්කම් හා වගකීම් නිසි ලෙස වර්ගීකරණය කර ඇත්නම් ලකුණු 1/2 ක් දෙන්න. මුළු ලකුණු 04
(07 ප්‍රශ්නයට මුළු ලකුණු 12 යි)

සැලකිය යුතුයි : ආදායම් ප්‍රකාශය හා මූල්‍ය තත්ත්ව ප්‍රකාශය තිරස් ආකෘතිය අනුවද සකස් කළ හැකි ය. ඊට අදාළ ලකුණු දෙන්න.